



హుజూరాబాద్ టౌన్ : విలేజరుల సమావేశంలో మాట్లాడుతున్న హుజూరాబాద్ ఎమ్మెల్యే పాడి కౌశిక్ రెడ్డి

ప్రాణమున్నంత వరకూ బీఆర్ఎస్ తోనే

నమస్తే తెలంగాణ
CLASSIFIED
WANTED



★ రామకృష్ణ గ్రూప్ (AP, న్యూఢిల్లీ No.1) శ్రీమంతుల ఇండ్లలో వృద్ధుల/పెండ్ల సేవకు ఇంటి/పంట పని, బేబీసేర్ కొరకు M/F వర్కర్లు 12/24 గంటల డ్యూటీ కొరకు కావాలను. ఏపెండ్లకు 5 వేలు కమీషన్. వృద్ధుల/పెండ్ల సేవకు వర్కర్లు 24x7 మీ ఇంటి పంపగలము. 9281452762, 9515108830. NT-314461

గమనిక
క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్లుణ్ణంగా వివరించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధము లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిపాజిట్ చేయవచ్చు. పాఠకులు ఈ విషయాన్ని గమనించగలరు.

Classified Ads
మీకు కావలసిన సమాచారం కొరకు సులభమైన మార్గం.. మన **నమస్తే తెలంగాణ** క్లాసిఫైడ్ లో ప్రకటన ఇవ్వడం

4 లైన్ల ప్రకటన కేవలం 200/- మాత్రమే
ప్రతి ఎక్స్ ట్రా లైన్ కి **50/- మాత్రమే**
3+1 స్పాకం
ప్రకటనల విభాగం...

GST 5% వర్తింతును
Cell: 91827 77571
91827 77194

హుజూరాబాద్ టౌన్, డిసెంబర్ 4 : తన గొంతులో ప్రాణమున్నంత వరకు కేసీఆర్, బీఆర్ఎస్ తోనే ఉంటానని హుజూరాబాద్ ఎమ్మెల్యే పాడి కౌశిక్ రెడ్డి స్పష్టం చేశారు. తనంటే గట్టని వారు కొందరు తన పాత ఫోటోలు, వీడియోలు మార్పింగ్ చేసి సోమవారం ఉదయం పీసీసీ అధినేత రేవంత్ రెడ్డిని కలిసినట్లు దుస్తువారం చేశారని, వారికి కొంచెంనా సిగ్గు, శరం, లజ్జ ఉండాలని మండిపడ్డారు. తాను గెలిచినప్పటి నుంచి హుజూరాబాద్ లోనే ఉన్నానని, ఊరు విడిచి ఎక్కడికి వెళ్లేదని స్పష్టం చేశారు. స్థానిక సిటీ సెంట్రల్ ఫంక్షన్ హాల్ లో ఏర్పాటు చేసిన విలేజరుల సమావేశంలో నాయకులతో కలిసి మాట్లాడారు. నియోజకవర్గ ప్రజలకు ఎన్నికలప్పుడు ఏమైతే హామీ ఇచ్చానో, తనపై ఎంతో నమ్మకం పెట్టుకొని గెలిపించారో.. ఆ నమ్మకాన్ని నిలబెట్టుకుంటానన్నారు. నియోజకవర్గాన్ని అద్భుతమైన అభివృద్ధి చేసుకుంటామన్నారు. తనపై కొందరు కక్షగట్టి ఎందుకు ఇలా దుష్ప్రచారం చేస్తున్నారో అర్థం కావడం లేదని ఆవేదన వ్యక్తం చేశారు. తాను మాట తప్పనని, మడమ తిప్పనని, గొంతులో ప్రాణమున్నంతవరకు కేసీఆర్ కుటుంబంతోనే, బీఆర్ఎస్ పార్టీలోనే ఉంటానని స్పష్టం చేశారు. ఎవరెన్ని చిల్లర వీడియోలు, ఆడియోలు చేసి, ప్రచారం చేసినా ప్రజలు నమ్మువద్దని కోరారు. కేసీఆర్ రాష్ట్రంలో అమలుచేసిన సంక్షేమ పథకాలను కొత్తగా ఏర్పాడే కాంగ్రెస్ ప్రభుత్వం యధావిధిగా అమలు చేయాలని విజ్ఞప్తి చేశారు. కాంగ్రెస్ ఇచ్చిన పథకాలను అమలు చేస్తూనే పాత పథకాలైన కల్యాణలక్ష్మి, రైతుబంధు, రైతు బీమా, 24 గంటల ఉచిత కరెంట్, షాపీముబారక్, తదితర పథకాలను అమలు చేయాలన్నారు. తను గెలిచిన తర్వాత ఘన స్వాగతం పలికి, పూల బొకెలతో, శాలువాలతో సత్కరించిన వారందరికీ కౌశిక్ రెడ్డి

- కేసీఆర్ వెంటే ఉంటా
- చిల్లరగా వీడియోలు, ఆడియోలు మార్పింగ్ చేస్తే సహించేది లేదు
- నియోజకవర్గ ప్రజల నమ్మకాన్ని నిలబెట్టుకుంటా
- హుజూరాబాద్ ఎమ్మెల్యే పాడి కౌశిక్ రెడ్డి

కృతజ్ఞతలు తెలిపారు. తన గెలుపు కోసం అహర్నిశలు కృషి చేసిన హుజూరాబాద్ నియోజకవర్గంలోని ప్రజలు, ఎంపీపీలు, వైస్ ఎంపీపీలు, జడ్పీటీసీలు, మున్సిపల్ చైర్మన్లు, వైస్ చైర్మన్లు, సర్పంచులు, ఎంపీటీసీలు, సింగిల్ విండ్ చైర్మన్లు, రైతు సమన్వయ అధ్యక్షులు, పార్టీ గ్రామశాఖల, వార్డు శాఖల అధ్యక్షులు, మాజీ సర్పంచులు, ఎంపీటీసీలు, మాజీ మార్కెట్ కమిటీ చైర్మన్లు, ఉప సర్పంచ్ లు, వార్డు మెంబర్లు, మాజీ ప్రజాప్రతినిధులు, బీఆర్ఎస్ కుటుంబ సభ్యులందరికీ ధన్యవాదాలు తెలిపారు. కౌశిక్ రెడ్డి సతీమణి శానిని, కూతురు శ్రీనికారెడ్డి మాట్లాడుతూ తమ విజ్ఞప్తిని మన్నించి నియోజకవర్గ ప్రజలు, బీఆర్ఎస్ కు ఓటు వేసి గెలిపించినందుకు ప్రత్యేక కృతజ్ఞతలు తెలిపారు. సమావేశంలో ఎస్సీ కార్పొరేషన్ మాజీ చైర్మన్ బండ శ్రీనివాస్, హుజూరాబాద్ మున్సిపల్ చైర్ పర్సన్ గండె రాధిక శ్రీనివాస్, వైస్ చైర్ పర్సన్ కొలిపాక నిర్మల శ్రీనివాస్, సింగిల్ విండ్ అధ్యక్షుడు ఎడవెల్లి కొండారెడ్డి, రైతు సమన్వయ సమితి అధ్యక్షుడు దాసరి రమణారెడ్డి, మండల, పట్టణ శాఖల అధ్యక్షులు సంగం బలయ్య, కొలిపాక శ్రీనివాస్, కౌన్సిలర్లు, వివిధ గ్రామాల సర్పంచులు, ఎంపీటీసీలు, వివిధ వార్డుల అధ్యక్షులు, బీఆర్ఎస్ పార్టీ సీనియర్ నాయకులు, కార్యకర్తలు పాల్గొన్నారు.

కారు పార్టీ రాలేదట.. పింఛన్ అత్తదా అక్కా

‘అక్కా.. మనమొకటి అనుకుంటే ఇంకోటాయే. కారు పార్టీ రాలేదట కదనే. మరీ మనకు నెలనెలకు అచ్చే పింఛన్ అత్తదా..? లేదా..?’ అంటూ ఇద్దరు వృద్ధుల మధ్య ఆసక్తికర సంభాషణ జరిగింది. ఈ సన్నివేశం వేములవాడలోని ఓ ఫైవేట్ దవాఖానలో చోటుచేసుకున్నది. ‘నేను కారు గుర్తుకే ఓటీసిన. కానీ, చేతి గురుతోళ్లు గెలిచింది. ఇగ ముసళ్ళోళ్లుకు పింఛన్ రాదని మా ఊళ్లే భయపెడుతున్నరు. ఇది నిజమేనా..?’ అని ఓ ఇద్దరు వృద్ధ మహిళలు ముచ్చటించిన తీరును అక్కడివారు ఆసక్తికరంగా వింటూ ముసిముసి నవ్వులు నవ్వారు. కేసీఆర్ సారంటే వీళ్లకు ఎంత నమ్మకమో అని చర్చించుకోవడం కనిపించింది.



వేములవాడ పట్టణంలో పెన్షన్ గురించి మాట్లాడుకుంటున్న వృద్ధులు

- వేములవాడ, డిసెంబర్ 4

అభివృద్ధి కోసం పని చేస్తా



మెట్పల్లిలో మాట్లాడుతున్న ఎమ్మెల్యే కల్వకుంట్ల సంజయ్

మెట్పల్లి, డిసెంబర్ 4: తన జీవితాంతం బీఆర్ఎస్ తోనే ఉంటానని, భవిష్యత్ లోనూ పార్టీ మారే ప్రసక్తే ఉండదని కోరుట్ల ఎమ్మెల్యే డా. కల్వకుంట్ల సంజయ్ స్పష్టం చేశారు. ఎన్నికల్లో గెలుపోటములు సహజమని, ప్రజలు ఇచ్చే తీర్పును ఎవరైనా స్వీకరించాలని చెప్పారు. అధికారంలో లేకున్నా ప్రతిపక్షంలో ఉండి ప్రజా సమస్యల పరిష్కారం కోసం, ఎన్నికల్లో కాంగ్రెస్ ఇచ్చిన హామీల అమలు కోసం ప్రభుత్వం పోరాడుతానని హామీ ఇచ్చారు. రాజకీయంలో ప్రత్యర్థులు తప్ప శత్రువులు ఉండకూడదని, నియోజకవర్గాన్ని కలిసి కట్టుగా అభివృద్ధి చేసుకుందామని, తనతో కలిసిరావాలని రాజకీయ పార్టీల నాయకులకు సూచించారు. మెట్పల్లిలోని బీఆర్ఎస్ కార్యాలయంలో సోమవారం ఏర్పాటు చేసిన విలేజరుల సమావేశంలో ఆయన మాట్లాడారు. బీఆర్ఎస్ అధికారంలోకి రాకపోవడం బాధగానే ఉందని, తొమ్మిదిన్నర ఏండ్ల బీఆర్ఎస్ పాలనలో ప్రజా సంక్షేమం, అభివృద్ధిలో రాష్ట్రం దేశంలోనే నంబర్ వన్ గా నిలిచిందన్నారు. కోరుట్ల గడ్డ బీఆర్ఎస్ జెండా అని, 2009 నుంచి నాలుగు సార్లు తన తండ్రి విద్యాసాగర్ రావును, ఐదో సారి తనను నియోజకవర్గ ప్రజలు ఆదరించి గెలిపించారన్నారు. స్థానికేతరులకు అవకాశం ఇవ్వకుండా మన బిడ్డనే ఎమ్మెల్యేగా ఉండాలని తనను ఆశీర్వదించారని, వారి నమ్మకాన్ని నిలబెడతానని, ఆకాంక్షలను నెరవేరుస్తానని పేర్కొన్నారు.

- జీవితాంతం బీఆర్ఎస్ తోనే ఉంటా
- ప్రతిపక్షంలో ఉండి ప్రభుత్వ హామీలపై పోరాడుతా
- పార్టీ మారే ప్రసక్తే ఉండదు
- కోరుట్ల ఎమ్మెల్యే డాక్టర్ సంజయ్ కల్వకుంట్ల

న్నారు. కేసీఆర్ స్ఫూర్తితో నియోజకవర్గాన్ని మరింతగా అభివృద్ధి చేస్తానని, నియోజకవర్గానికి రావాల్సిన నిధులను ప్రభుత్వం నుంచి పోరాడి సాధిస్తానన్నారు. వైద్య వృత్తి నుంచి తాను రాజకీయాల్లోకి వచ్చానని, వంద శాతం నిజాయితీగా పని చేస్తామనన్నారు. అందరినీ కలుపుకొని అభివృద్ధిలో నియోజకవర్గాన్ని ఆదర్శంగా నిలుపుతామన్నారు. ప్రజా సేవలో వైద్యం కూడా ఒక భాగమేనని, వైద్య సేవలు కూడా కొనసాగిస్తానని స్పష్టం చేశారు. రైతుల కోసం ఫుడ్ ప్రాసెసింగ్ యూనిట్ల ఏర్పాటుతో పాటు విద్యా, వైద్యం, ప్రజా సంక్షేమానికి ప్రాధాన్యత కల్పిస్తానని పేర్కొన్నారు. తన గెలుపునకు సహకారం అందించిన నియోజకవర్గ ప్రజలందరికీ ప్రత్యేక ధన్యవాదాలు తెలిపారు. సమావేశంలో మెట్పల్లి మున్సిపల్ చైర్ పర్సన్ రాణవేని సుజాత, బీఆర్ఎస్ పట్టణాధ్యక్షుడు బోయినపల్లి చంద్రశేఖర్ రావు, పాల్గొన్నారు.

కఠినగర్ డెయిరీ సందర్శన

కొత్తపల్లి, డిసెంబర్ 4: ఎస్ఆర్ఎం ఎంబీపీ కళాశాల విద్యార్థులు సోమవారం కరిక్యులంలో భాగంగా కఠినగర్ పాల డెయిరీని సందర్శించారు. ఈ సందర్భంగా విద్యార్థులు పాల సమీకరణ, పాశురైజేషన్, ఉప పదార్థాల తయారీ, మార్కెటింగ్ విధానాల గురించి సంబంధిత అధికారులను అడిగి తెలుసుకున్నారు. క్లాస్ రూమ్ బోధనతో పాటు, పారిశ్రామిక సందర్శనను ప్రోత్సహిస్తూ డా. అచారాణి మెండుగా ఉంటాయని కళాశాల చైర్మన్ తిరుపతిరెడ్డి, ప్రిన్సిపాల్ వెంకటేశ్వర్ రావు పేర్కొన్నారు. ఇక్కడ ఎంబీపీ విభాగ ఇన్చార్జ్ డాక్టర్ ఎం.డి. ఖాజా మొయిన్ డిస్, అధ్యాపకులు ఉన్నారు.

వృద్ధురాలిపై కత్తితో దాడి

దవాఖానలో చికిత్స పొందుతూ మృతి • కనగల్లో ఘటన

ఇల్లందకుంట అక్టోబర్ 4: మండలంలోని కనగల్ గ్రామానికి చెందిన మళ్ళి లక్ష్మి (70)పై అదే గ్రామానికి చెందిన యువకుడు కత్తితో దాడి చేశాడు. తీవ్ర గాయాలపాలైన ఆమెను దవాఖానలో చేర్చించగా పరిస్థితి విషమించి మరణించింది. పోలీసులు, గ్రామస్థులు తెలిపిన వివరాల ప్రకారం.. రామచంద్ర కుమార్ కు గతేదాది వివాహం జరిగింది. పెండ్లయిన కొంతకాలానికే భార్యతో తరుచూ గొడవపడేవాడు. దీంతో ఆమె పుట్టింటికి వెళ్లిపోయింది. పలుసార్లు పంచాయతీలు పెట్టినా భార్యను పంపించలేదు. గతవారం కుమార్ సర్పంచ్ రజితావాసుదేవరెడ్డి ఇంటికి వచ్చాడు. తన భార్యతో పంచాయతీ పెట్టాలని అడిగాడు. వాసుదేవరెడ్డి నీ ప్రవర్తన మంచిగా లేదని మందలించాడు. దీంతో అతడిపై కక్ష పెంచుకున్నాడు. సోమవారం రాత్రి కుమార్ భార్యను కారం పొడి, కంకరరాళ్లు, కత్తితో వాసుదేవరెడ్డి ఇంటికి వచ్చాడు. ఇంటి ముందు కూర్చున్న వాసుదేవరెడ్డి తల్లిపై మూడు సార్లు కత్తితో పొడిచాడు. లక్ష్మి కేలు వేయడంతో ప్రక్కన ఉన్న వారు వచ్చే వరకు కుమార్ అక్కడి నుంచి పారిపోగా, గ్రామ పంచాయతీ కార్యాలయం వద్ద గ్రామస్థులు పట్టుకున్నారు. తీవ్రగాయాలైన లక్ష్మిని అటోలో జమ్మికుంటకు ప్రభుత్వ దవాఖాన తరలించారు. చికిత్స పొందుతూ మృతి చెందింది. విషయం తెలుసుకున్న హుజూరాబాద్ ఏసీపీ జీవన్ రెడ్డి, జమ్మికుంట రూరల్ సీఐ కిషోర్, ఎస్ఐ రాజేకుమార్ దవాఖానకు చేరుకొని జరిగిన ఘటనా పూర్వరాలను తెలుసుకున్నారు. మృతురాలు కుమారుడు మళ్ళి వాసుదేవరెడ్డి ఫిర్యాదు మేరకు కేసు నమోదు చేసి ధర్యాప్తు చేస్తున్నట్లు సీఐ కిషోర్ చెప్పారు.